

LINJI GWIDA

LINJA GWIDA (UE) 2016/64 TAL-BANK ĊENTRALI EWROPEW

tat-18 ta' Novembru 2015

li temenda l-Linja Gwida (UE) 2015/510 dwar l-implimentazzjoni tal-qafas tal-politika monetarja tal-Eurosistema (Linja Gwida dwar id-Dokumentazzjoni Ġenerali) (BĊE/2015/34)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikoli 9.2, 12.1, 14.3, 18.2, u l-ewwel paragrafu tal-Artikolu 20 tiegħu,

Billi:

- (1) Il-kisba ta' politika monetarja waħdanija tinvolvi d-definizzjoni tal-istrumenti u l-proċeduri li għandhom jintużaw mill-Eurosistema, li tikkonsisti fil-Bank Ċentrali Ewropew (BĊE) u l-banek ċentrali nazzjonali ta' dawk l-Istati Membri li l-munita tagħhom hija l-euro (iktar "il quddiem il-“BĊNi”), sabiex dik il-politika tiġi implimentata b'mod uniformi fl-Istati Membri kollha li l-munita tagħhom hija l-euro.
- (2) Fid-dawl tal-Artikolu 12.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew (iktar "il quddiem l-Istatut tas-SEBC"), il-BĊE għandu l-awtorità li jifformula l-politika monetarja waħdanija tal-Unjoni u li johroġ il-linji gwida meħtieġa sabiex jiżgura l-implimentazzjoni korretta tagħha. Skont l-Artikolu 14.3 tal-Istatut tas-SEBC, il-BĊNi għandhom obbligu li jagixxu skont dawk il-linji gwida. Din il-Linja Gwida b'hekk hija indirizzata lill-Eurosistema. Ir-regoli stipulati f'din il-Linja Gwida għandhom jiġu implimentati mill-BĊNi f'arranġamenti kuntrattwali jew regolatorji. Il-kontropartijiet huma meħtieġa jikkonformaw ma' dawk ir-regoli kif implimentati mill-BĊNi f'dawk l-arranġamenti kuntrattwali jew regolatorji.
- (3) L-ewwel inċiż tal-Artikolu 18.1 tal-Istatut tas-SEBC jippermetti lill-Eurosistema li topera fis-swieq finanzjarji billi tixtri jew tbigħ b'mod deċiżiv (spot u forward) jew taħt ftehim ta' xiri mill-ġdid u billi ssellef jew tissellef pretensjonijiet u strumenti kummerċjabbli, kemm jekk f'euro jew f'munita oħrajn, kif ukoll metalli prezzjużi. It-tieni inċiż tal-Artikolu 18.1 jippermetti lill-Eurosistema biex twettaq operazzjonijiet ta' kreditu ma' istituzzjonijiet ta' kreditu u partecipanti oħrajn fis-suq.
- (4) Sabiex l-Eurosistema tiġi mharsa mir-riskju tal-kontroparti, it-tieni inċiż tal-Artikolu 18.1 tal-Istatut tas-SEBC jipprovdi li meta l-Eurosistema twettaq operazzjonijiet ta' kreditu ma' istituzzjonijiet ta' kreditu u partecipanti oħrajn fis-suq, it-tisliif għandu jkun ibbażat fuq kollateral adegwat.
- (5) Sabiex l-Eurosistema tiġi mharsa kontra r-riskju ta' telf finanzjarju f'każ ta' inadempjenza ta' kontroparti, assi eliġibbli mmobilizzati b'hala kollateral għal operazzjonijiet ta' kreditu tal-Eurosistema għandhom ikunu soġġetti għall-miżuri ta' kontroll tar-riskju stipulati fit-Titolu VI tal-Parti Erbġha tal-Linja Gwida (UE) 2015/510 tal-Bank Ċentrali Ewropew (BĊE/2014/60) ⁽¹⁾.
- (6) Il-Kunsill Governattiv iddeċieda li jbidel ir-regoli dwar l-użu proprju ta' bonds koperti fir-rigward ta' haircuts ta' valutazzjoni addizzjonali.
- (7) Il-Kunsill Governattiv iddeċieda li strumenti ta' dejn mhux negozjabbli ggarantiti bi pretensjonijiet ta' kreditu eliġibbli jistgħu jintużaw fuq bażi transkonfinali skont il-proċeduri applikabbli tal-mudell ta' bank ċentrali korrispondenti (CCBM).

⁽¹⁾ Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠUL 91, 2.4.2015, p. 3).

- (8) Il-Kunsill Governattiv iddeċieda li d-dispożizzjonijiet dwar il-haircuts ta' valutazzjoni għandhom jiġu stipulati f'att legali separat mil-Linja Gwida (UE) 2015/510 (BĈE/2014/60) peress li dan ikun jippermetti li ssir aktar effiċjenti l-implimentazzjoni ta' emendi għall-qafas rilevanti fil-pront malli d-deċiżjonijiet korrispondenti jiġu adottati [mill-Kunsill Governattiv].
- (9) Għalhekk, il-Linja Gwida (UE) 2015/510 (BĈE/2014/60) għandha tiġi emendata kif meħtieġ.

ADOTTA DIN IL-LINJA GWIDA:

Artikolu 1

Emendi

Il-Linja Gwida (UE) 2015/510 (BĈE/2014/60) hija emendata skont kif ġej:

1. L-Artikolu 2(16) huwa mibdul b'dan li ġej:

“(16) ‘użu transkonfinali’ tfisser is-sottomissjoni, minn kontroparti lill-BĈN domestiku tagħha, ta' dawn li ġejjin b'hal kollateral:

- (a) assi negozjabbli miżmuma fi Stat Membru ieħor li l-munita tiegħu hija l-euro;
- (b) assi negozjabbli mahruġa fi Stat Membru ieħor u miżmuma fl-Istat Membru tal-BĈN domestiku;
- (c) klejms ta' kreditu meta l-ftehim tal-klejms ta' kreditu jkun irregolat bil-liġijiet ta' Stat Membru ieħor li l-munita tiegħu tkun l-euro apparti dak tal-BĈN domestiku;
- (d) strumenti ta' dejn ta' bejgħ bl-immnut appoġġati b'ipoteka (RMBDs) skont il-proċeduri applikabbli tas-CCBM;
- (e) strumenti ta' dejn mhux negozjabbli ggarantiti bi pretensjonijiet ta' kreditu eliġibbli (DECCs) mahruġa u miżmuma fi Stat Membru ieħor li l-munita tiegħu tkun l-euro minbarra dak tal-BĈN domestiku.”.

2. L-Artikolu 2(49) huwa mibdul b'dan li ġej:

“(49) ‘riċevibbli ta' kiri’ tfisser il-pagamenti skedati u b'mandat kuntrattwali li jsiru mil-lokatarju lil-lokatur taht it-termini ta' ftehim ta' kiri. Il-valuri residwi mhumiex riċevibbli ta' kiri. Ftehimiet ta' Xiri ta' Kuntratt Personali (PCP), jiġifieri ftehimiet li jstipulaw li l-obbligant jista' jeżerċita l-opzjoni tiegħu: (a) li jaġħmel h'las finali biex jakkwista t-titolu legali shih tal-prodotti; jew (b) li jirritorna l-prodotti b'saldu tal-ftehim; huma assimilati ma' ftehimiet ta' kiri.”;

3. L-Artikolu 128 huwa mibdul b'dan li ġej:

“Artikolu 128

Mizuri għall-kontroll tar-riskju

1. L-Eurosistema għandha tapplika l-mizuri ta' kontroll tar-riskju li ġejjin għall-assi eliġibbli:

- (a) haircuts ta' valutazzjoni kif stipulat fil-Linja Gwida (UE) 2016/65 tal-Bank Ĉentrali Ewropew (BĈE/2015/35) (*);
- (b) margni ta' varjazzjoni (immarkar għas-suq):

L-Eurosistema teħtieġ li jinżamm matul perijodu ta' zmien il-valur tas-suq aġġustat b'haircut tal-assi eliġibbli sottostanti użati fit-tranzazzjonijiet bil-maqlub tagħha li jipprovdu likwidità. Jekk il-valur tal-assi eliġibbli, li huwa mkejjejjel fuq bażi ta' kuljum, jaqa' taht ċertu livell, il-BĈN domestiku għandu jirrikjedi lill-kontroparti li jforni assi jew flus kontanti addizzjonali permezz ta' sejha ta' margni. Bl-istess mod, jekk il-valur tal-assi eliġibbli jaqbeż ċertu livell wara r-rivalutazzjoni tagħhom, il-BĈN jista' jirritorna l-assi jew il-flus kontanti żejda.

- (c) limiti fir-rigward tal-użu ta' strumenti ta' dejn mhux garantiti mahruġa minn istituzzjoni ta' kreditu jew minn kull entità oħra li magħha istituzzjoni ta' kreditu għandha rabtiet mill-qrib kif deskritt fl-Artikolu 138;
- (d) haircuts ta' valutazzjoni kif stipulat fil-Linja Gwida (UE) 2016/65 (BĈE/2015/35).

2. L-Eurosistema tista' tapplika l-miżuri ta' kontroll tar-riskju addizzjonali li ġejjin:

- (a) Margni inizjali, li jfisser li l-kontropartijiet jipprovdu assi elegibbli b'valur tal-anqas daqs il-likwidità provduta mill-Eurosistema miżjuda bil-valur tal-margni inizjali rilevanti;
- (b) limiti li għandhom x'jaqsmu mal-emittenti, id-debituri jew il-garanti: l-Eurosistema tista' tapplika limiti addizzjonali, hliief għal dawk applikati għall-użu ta' strumenti ta' dejn mhux garantiti msemmija fil-paragrafu (1)(c), għar-riskju fil-konfront tal-emittenti, id-debituri jew il-garanti.
- (c) haircuts supplimentari;
- (d) garanziji addizzjonali mill-garanti li jissodisfaw ir-rekwiżiti tal-kwalità tal-kreditu tal-Eurosistema sabiex jaċċettaw diversi assi;
- (e) l-eskluzjoni ta' ċerti assi mill-użu bħala kollateral f'operazzjonijiet ta' kreditu tal-Eurosistema.

(*) Linja Gwida (UE) 2016/65 tal-Bank Ċentrali Ewropew tat-18 ta' Novembru 2015 dwar il-haircuts fil-valutazzjoni applikati fl-implimentazzjoni tal-qafas tal-politika monetarja tal-Eurosistema (BĈE/2015/35) (ĠU L 14, 21.1.2016, p. 30)";

4. L-Artikolu 148 huwa mibdul b'dan li ġej:

"Artikolu 148

Prinċipji ġenerali

1. Il-kontropartijiet jistgħu jużaw assi elegibbli fuq bażi transkonfinali fiż-żona tal-euro kollha għal kull tip ta' operazzjoni ta' kreditu tal-Eurosistema.
2. Il-kontropartijiet jistgħu jimmobilizzaw assi elegibbli barra minn depożiti ta' terminu fiss, għal użu transkonfinali skont dawn li ġejjin:
 - (a) assi negozjabbli għandhom jiġu mmobilizzati permezz ta': (i) konnessjonijiet elegibbli bejn SSSs taż-ŻEE li jkunu ġew ivvalutati b'mod pożittiv skont il-Qafas ta' Valutazzjoni tal-Utenti tal-Eurosistema; (ii) proċeduri CCBM applikabbli; (iii) konnessjonijiet elegibbli b'rabta mas-CCBM; u
 - (b) pretensjonijiet ta' kreditu, DECCs u RMBDs għandhom jiġu mmobilizzati skont il-proċeduri applikabbli tas-CCBM.
3. Assi negozjabbli jistgħu jintużaw permezz ta' kont ta' BĈN f'SSS li jkun jinsab f'pajjiż li ma jkunx dak tal-BĈN inkwistjoni jekk l-Eurosistema tkun approvat l-użu ta' dak il-kont.
4. De Nederlandsche Bank għandu jkun awtorizzat li juża l-kont tiegħu ma' Euroclear Bank biex jirregola tranzazzjonijiet ta' kollateral f'Eurobonds mahruġin f'dik l-ICSD. Il-Banc Ceannais na hÉireann/Central Bank of Ireland għandu jiġi awtorizzat biex jiftah kont simili mal-Euroclear Bank. Dan il-kont jista' jintuża għall-assi elegibbli kollha miżmuma fil-Euroclear Bank, jiġifieri inklużi l-assi elegibbli ttrasferiti lill-Euroclear Bank permezz ta' rabtiet elegibbli.
5. Il-kontropartijiet għandhom jeżegwixxu t-trasferiment tal-assi elegibbli permezz tal-kontijiet ta' saldu ta' titoli ma' SSS li ġew evalwati b'mod pożittiv skont il-Qafas tal-Valutazzjoni tal-Utenti tal-Eurosistema.
6. Kontroparti li ma jkollhiex kont ta' kustodja sigur ma' BĈN jew kont ta' saldu tat-titoli ma' SSS li jkun ġie evalwat b'mod pożittiv skont il-Qafas tal-Valutazzjoni tal-Utenti tal-Eurosistema tista' thallas għal tranzazzjonijiet permezz tal-kont ta' saldu ta' titoli jew il-kont ta' kustodja sigura ta' istituzzjoni ta' kreditu korrispondenti.”;

5. L-Anness XI huwa sostitwit b'dan li ġej:

“ANNEX XI

FORMOLI TA' SIGURTÀ

Fit-13 ta' Ġunju 2006, il-Bank Ċentrali Ewropew (BĊE) habbar il-kriterji tan-noti globali ġodda (NGN) għal titoli internazzjonali f'forma bearer globali li jkunu eliġibbli bhala kollateral għal operazzjonijiet ta' kreditu tal-Eurosistema mill-1 ta' Jannar 2007. Fit-22 ta' Ottubru 2008, il-BĊE habbar li titoli ta' dejn internazzjonali f'forma rreġistrata globali mahruġa wara t-30 ta' Settembru 2010 ser ikunu eliġibbli bhala kollateral biss għal operazzjonijiet ta' kreditu tal-Eurosistema meta tintuża l-istruttura ta' harsien ġdida (NSS) għal titoli ta' dejn internazzjonali.

It-tabella li ġejja tiġbor fil-qosor ir-regoli tal-eliġibbiltà għal forom differenti ta' titoli bl-introduzzjoni tal-kriterji NGN u NSS.

Tabella 1

Regoli ta' Eliġibbiltà Għal Forom ta' Sigurtà Differenti

Global/individwali	Bearer/registrati	NGN/nota globali klassika (CGN)/NSS	Is-salvagardja komuni (CSK) hija ICSD (*)?	Eliġibbli?
Globali	Bearer	NGN	Iva	Iva
			Le	Le
Globali	Bearer	CGN	mhux disp.	Le, iżda dawk it-titoli mahruġin qabel l-1 ta' Jannar 2007 ser jingħataw anterjorità sal-maturità, flimkien ma' kwalunkwe hargiet tap mill-1 ta' Jannar 2007 meta l-ISINs ikunu funġibbli.
Globali	Registrati	CGN	mhux disp.	Bonds mahruġa taħt din l-istruttura wara t-30 ta' Settembru 2010 m'għadhomx eliġibbli.
Globali	Registrati	NSS	Iva	Iva
Individwali	Bearer	mhux disp.	mhux disp.	Bonds mahruġa taħt din l-istruttura wara t-30 ta' Settembru 2010 m'għadhomx eliġibbli. Noti bearer individwali mahruġa fit-30 ta' Settembru 2010 jew qabel jingħataw anterjorità sal-maturità.

(*) Jew, jekk issir applikabbli, f'depozitorju ċentrali ta' titoli evalwat b'mod pożittiv.”

Artikolu 2

Revoka

L-Artikoli 129 sa 133a fil-Linja Gwida (UE) 2015/510 (BĊE/2014/60) u l-Anness X tagħha huma mhassra.

*Artikolu 3***Dhul fis-seħh u implimentazzjoni**

1. Din il-Linja Gwida tidhol fis-seħh fil-jum meta tiġi nnotifikata lill-BĊNi.
2. Il-BĊNi għandhom jiehdu l-miżuri mehtieġa sabiex jikkonformaw ma' din il-Linja Gwida u għandhom japplikawhom mill-25 ta' Jannar 2016. Huma għandhom jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mill-5 ta' Jannar 2016.

*Artikolu 4***Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, it-18 ta' Novembru 2015.

Għall-Kunsill Governattiv tal-BĊE

Il-President tal-BĊE

Mario DRAGHI
